



मंत्रिमंडळ

उत्पन्नावरील कर चुकवेगिरी आणि दुहेरी करआकारणी रोखण्यासाठी भारत आणि किरगिझ दरम्यान करारात सुधारणा करणाऱ्या प्रोटोकॉलला केंद्रीय मंत्रिमंडळाची मंजूरी

Posted On: 10 NOV 2017 7:30PM by PIB Mumbai

नवी दिल्ली 10 नोव्हेंबर 2017

पंतप्रधान नरेंद्र मोदी यांच्या अध्यक्षतेखाली केंद्रीय मंत्रिमंडळाने उत्पन्नावरील कर चुकवेगिरी आणि दुहेरी करआकारणी रोखण्यासाठी भारत आणि किरगिझ दरम्यान करारात सुधारणा करणाऱ्या प्रोटोकॉलला मंजूरी दिली आहे.

दुहेरी करआकारणी टाळण्यासंदर्भातील करारात दुरुस्ती करणाऱ्या प्रोटोकॉलचे उद्दिष्ट अनुच्छेद 26 (माहितीचे आदान-प्रदान) आंतरराष्ट्रीय मानकानुसार अद्ययावत करणे हा आहे. अद्ययावत अनुच्छेद माहितीच्या अधिकाधिक आदान-प्रदानाची तरतूद करतो. कराराच्या सध्याच्या अनुच्छेद 26 मध्ये नव्याने जोडण्यात आलेले परिच्छेद 4 आणि 5 मध्ये तरतूद आहे की या अनुच्छेद अंतर्गत ज्या देशाकडे माहिती मागितली जाते तो देश त्या माहितीत त्याचे काही हित नाही म्हणून किंवा बँक अथवा वित्त संस्थेची आहे म्हणून ती द्यायला नकार देऊ शकणार नाही. या प्रोटोकॉलमुळे भारताला या करारांतर्गत मिळालेल्या माहितीचा वापर इतर कायदेशीर अंमलबजावणी उद्देशासाठी करता येऊ शकेल.

N.Sapre/S.Kane/D.Rane

(Release ID: 1509047) Visitor Counter : 8

